

اشارات

شah ولی اللہ فرماتے ہیں کہ عوامِ الناس کی اصلاح اور ترقی کے لیے جب ایک صینے کے روزے ہر فرد پر فرض کرنا مطلوب ہوا، تو یہ بھی ضروری ہوا کہ اس صینے کا تعین کر دیا جائے۔ اگر ہر شخص کو اختیار دے دیا جاتا کہ وہ اپنی سولت کے لحاظ سے کسی ایک صینے کے روزے رکھ لے، تو "عذرات اور بہانہ جوئی کا دروازہ کھل جاتا، امر بالمعروف اور نهى عن المنکر کا دروازہ بند ہو جاتا، اور اسلام کی یہ عظیم الشان عبادت گنناہ ہو کر رہ جاتی۔" پھر جب ایک صینے کا تعین ضروری ہوا تو اس مقصد کے لیے،

اس صینے سے زیادہ حق کس کا ہو سکتا تھا جس صینے میں قرآن نازل ہوا، ملتِ مصطفوی کو استحکام و غلبہ حاصل ہوا، اور جس میں شبِ قدر پائے جائے کا امکان غالب ہے۔

رمضان المبارک میں قرآن مجید نازل ہوا، اور اسی لیے اس صینے کو روزے رکھنے کے لیے مقرر کیا گیا ہے، اس امر کو خود قرآن نے واضح طور پر بیان کر دیا ہے۔ یہ رمضان کی ایک مبارک رات تھی، قوی امکان ہے کہ آخری عشرہ کی کوئی طاق رات، اور طلوعِ سحر کا وقت، جب جبرئیل امین ہدایتِ الہی کے نور کی پہلی کرن لے کر غارِ حراء میں داخل ہوئے اور نورِ قرآن سے قلبِ محمدی کو منور کر دیا۔ اس طرح ملتِ مصطفوی کا پیج بو دیا گیا، امتِ مسلمہ کی بنا رکھ دی گئی، حیاتِ انسانی کی سحر کے طلوع کا سامان ہو گیا، اور افقِ عالم پر صبح نو کی پہلی روشنی نمودار ہو گئی۔ رمضان میں نزولِ قرآن کا یہ دن حیاتِ ملت کا سب سے اہم اور مبارک دن ہے کہ اسی دن ملت کو وجود بخشنا گیا، ملت کے جد میں روح پھونکی گئی، اس کا مقصدِ حیات مقرر کر دیا گیا، اور اس کے عروج و نوال کے سارے اسرار اس پر نازل کر دیے گئے۔

مگر اس بات کا اور اس کم لوگوں کو ہے کہ روزوں کے اس صینے ہی میں حیاتِ ملت کے وہ دو

اہم واقعات پیش آئے، وہ دو سمجھ میں نصب کیے گئے، وہ دو باب لکھے گئے، جنہوں نے حاکے پیغام کی حقیقت عیاں کر دی، اس کی تفہیل اور صورت گرفتی تکمیل کر دی، کلامِ الٰہی کے نفع سے پنج کو ایک ایسا تن آور اور شریار شجر بنا دیا جس کی جڑیں آج تک نہیں ہائی جاسکیں اور جس کی شاخیں صدیوں تک عالم انسانی کے اوپر سایہ کیے رہیں، اور آج بھی کیے ہوئے ہیں۔ ان دو تاریخی واقعات نے انتیٰ محییہ کو وسعت و استحکام عطا کیا، خوف کو امن سے، ضعف کو قوت سے، مغلوبیت کو چکین سے بدل دیا، اور مستشفیین کو مشارق الارض و مغاربہا میں استخلاف و امامت کے منصب پر فائز کر دیا۔ ایک واقعہ جنگ بدر کا، اور دوسرا فتح کہہ کا۔ اسی لیے شاہ ولی اللہ نے فرمایا کہ رمضان روزوں کے لیے اس لیے ہی مخصوص کیا گیا کہ اس ماہ میں "ملتوی مصطفوی" کو استحکام و غلبہ حاصل ہوا۔"

یہ رمضان المبارک کی ۲۰ تاریخ تھی جب ندائے حاصل پر بیک کرنے والے حامل قرآن "کا ہاتھ تھام لینے والے" اور اس جرم میں اپنے گھروں سے نکالے جانے والے بدر کے میدانِ جنگ میں قرآن اور حامل قرآن کے مخالفین و معاندین کے مقابلے میں فتحاب ہوئے۔ قرآن خود فرقان ہے، یوم بدر یوم الفرقان بن گیا۔ یہ حقیقت بھی آشکار ہوئی کہ "فَوَاهُ اور فُتُمْ لِلْتَّنِزِ کی راہ پر منزل تک چھپنے کے لیے بدر کے معرکے سے گزرنا ناگزیر ہے" اور یہ بھی روزِ روشن کی طرح عیاں ہو گیا کہ فتح، زندگی اور غلیبہ حق کا مقدر ہے، باطل کا انجام ہلاکت و بریادی کے سوا کچھ نہیں۔

پھر یہ رمضان المبارک کی ۲۰ تاریخ تھی جب حق کو فتح میں نصیب ہوئی، اور کہ کہ جوامِ القری ہے، اور ام القری میں واقع اللہ کا وہ پہلا گھر کہ جو سارے جہانوں کے لیے برکت و بدایت کا مخزن و منبع ہے، بندگی، رب واحد کا مرکز بن گیا۔ اللہ کے آخری رسول صلی اللہ علیہ وسلم اور ان کے جانشان ساتھی جہاں سے بے سرو سامانی کے عالم میں، ظلم و ایذا اور قتل کے مخلوقوں کا ہزار بنا کر نکالے گئے تھے، وہاں اس طرح داخل ہوئے کہ دشمن مغلوب تھے اور سارے خداوندان باطل سرگموں۔ پھر جلد ہی ساری کی ساری بشارتیں پوری ہوئیں۔ ظلم و فساد کے آتش کدے بجھ گئے، اپنے جیسے انسانوں کی گردنوں پر خدا بن کر بیٹھنے والوں کے اسکھار اور چاہ و حشم کے محلات زمین بوس ہو گئے، لا إِلَهَ إِلَّا اللَّهُ کے مانے والے عرب و عجم کے مالک بن گئے، یکہ و تھا عورت زمین کے ایک سرے سے دوسرے سرے تک سفر کرتی اور کوئی اس پر شیزی نظر ڈالنے کی جرأت نہ کرتا، لوگ ہاتھ میں سونا لے کر ٹکلتے اور کوئی لینے والا نہ پاتے۔

آج، ہجرت کی پندرہویں صدی کے آغاز میں، امت جس نازک بحران سے گزر رہی ہے

اس سے عمدہ برآ ہونے کے لیے، اور مستقبل کے پرودہ میں فلاح و کامرانی کے جو تابناک امکانات اور بشارتیں پوشیدہ ہیں ان کو زندہ حقیقت بنانے کے لیے، ہدایت و رہنمائی کا سارا سامان ان تین واقعات میں موجود ہے جو رمضان المبارک میں پیش آئے۔ آج کے لیے حکمتِ عملی، پالیسی، لائچہ عمل اور تدایر و وضع کرنا تو آج ہی کے لوگوں کا کام ہے، اور یہ سب آج کے زمانے کے مطابق ہی ہوں گی، لیکن دور آغاز کے یہ واقعات وہ منارة نور ہیں جن کی روشنی ہی میں یہ کام اس طرح ہو سکتا ہے کہ کامیابی سے ہم کنار کرے۔ اس امت کے ہر دور میں کامیابی و ترقی کا راز اسی راستے میں پوشیدہ ہے جس سے دورِ اول میں کامیابی و ترقی نصیب ہوئی۔ بڑی محرومی کی بات ہوگی اگر رمضان آئے اور گزر جائے، اور امت اپنے مستقبل کی صورت گزی کے لیے وہ روشنی حاصل نہ کر سکے جو رمضان میں ہونے والے ان واقعات میں موجود ہے۔

رَأْفَوْهُ (پڑھو اور سناؤ) کے پیغام سے قرآن مجید کا نزول شروع ہوا، کارِ رسالت کا آغاز ہوا، اور امتِ مسلمہ وجود میں آئی۔ قرآن ہی اس امت کی روح ہے جس کے ساتھ اس کی حیات و موت وابستہ ہے، قرآن ہی اس کا مقصد و مشن ہے، مقاصد و مساعی کا مرکزو۔ رہے، اور قرآن کے ساتھ اس کی روشنی پر اس کے عروج یا نزال، عزت یا ذلت، اتحاد یا افتراق اور استحکام یا تخلیق و ریخت کا انحصار ہے۔

گر تو می خواہی مسلمان رہستن نیست ممکن جز بہ قرآن رہستن

اسی لیے ہر سال ماہ رمضان میں پورے قرآن مجید کا سنتا اور سنانا ضروری قرار پایا۔ حقیقت یہ ہے کہ دنیا میں کسی کتاب کو وہ مقام حاصل نہیں ہے، یہاں تک کہ انہیں بھی نہیں جنہیں کتاب الٰہی مانا جاتا ہے، جو مقام قرآن کو امت کی زندگی میں حاصل ہے۔ یہ وہ واحد کتاب ہے جو اپنے مانے والوں کے دلوں میں بستی ہے، سینوں میں نقش ہے، زبانوں پر جاری رہتی ہے، رات دن اس کی تلاوت ہوتی ہے، ان گنت حُثُم ہوتے ہیں، رمضان میں ہر مسجد میں تلاوت و ساعت کا اہتمام ہوتا ہے، کروڑوں نئے گردش میں ہیں، روزانہ ہزاروں مجالسِ درس ہوتی ہیں، تفاسیر کے انبار لگتے جا رہے ہیں۔ لیکن اس حقیقت سے انکار بھی ممکن نہیں کہ اس سب کے پاؤ جو دُنے امت کی ذلت عزت سے بدلتی ہے، نہ مسکن قوت سے، نہ خوف امن سے، نہ افتراق اتحاد سے۔ اور پڑھنے والوں کے نہ دل کا نیچتے ہیں، نہ آنکھیں نم ہوتی ہیں، نہ سوچ بدلتی ہے، نہ اخلاق بہتر ہوتے ہیں۔ کیا قرآن نے اپنی تاثیر کھو دی؟ یا قرآن کے مانے والوں ہی نے، ساری

ظاہری دابھلی کے باوجود، قرآن کو کھو دیا؟ کیس وہ قرآن کے اس قول کے مصدق تو نہیں ہو گئے کہ ”آخر کار تمہارے دل سخت ہو گئے، پھر کی طرح سخت“ بلکہ سختی میں ان سے بھی ہوئے (تم قلت قلوبکم من بعد ذلک لہی کالعجلة او اشد لسوة)؟ اس سوال کا جواب دیے بغیر مستقبل کی کلید امت کے ہاتھوں میں نہیں آسکتی۔

قرآن کی تائیران ہی لوگوں کے لیے کارگر ہو سکتی ہے جو اس کو وہی مقام دیں جو اس کا حق ہے۔ تب ہی دعویٰ ایمان صحیح ہو سکتا ہے، تب ہی اس کے فوض و برکات حاصل ہو سکتے ہیں۔

اَنِّيْنَ اَتَيْنَاهُمُ الْكِتَابَ تَلَوُّهُ مَحْقَّ تِلَاقُ وَتَدْهِيْدٌ اُولُّنَّكَ هُوَ مُسْتَوْنَ بِهِ ط

(آل عمرہ ۲۳)

جن لوگوں کو ہم نے کتاب (کی نعمتیں) دی ہیں یہ وہ ہیں، جو اسے اس طرح پڑھتے ہیں جیسا کہ اسے پڑھنے کا حق ہے۔ وہی اس پر چھے دل سے ایمان لاتے ہیں۔

خلافتِ قرآن کا حق یہ ہے کہ اللہ کا کلام لوگوں کے اندر بھی حکمراں ہو، بازاروں، چوراہوں اور ایوانوں میں بھی۔ پرانی بیٹی زندگی کا بھی رہنا اور امام ہو، پیکن زندگی کا بھی۔ قرآن ہی آرزو اور جستجو، مکروہ سی، تعلیم و تربیت، اور ثقافت و اجتماعیت کا مرکز و محور ہو۔ ان پڑھ اور پڑھے لکھنے کے درمیان قرآن کی تعلیم اتنی عام ہو کہ انہیں ہدایتِ الہی میں محض اپنے یہ بنیاد خیالات اور آرزوؤں کا عکس نظرناہ آئے، اور علماء مُواپی میں مانی تعبیر و تفسیر کو منتھائے الہی کا مقام دینے میں کامیاب نہ ہوں۔

انتا ہی بڑا حق تلافتِ قرآن کا یہ بھی ہے کہ امت اس کو تمام انسانوں کو پڑھ کر سنائے (اقراء)، دنیا بھر کو، اس کی تلافت کر کے، اس کے پیغام سے آگاہ کر کے (أَنْذِلْ)، کافتہ الناس تک اس کو پہنچا دے، اگرچہ ایک آیت ہی کیوں نہ ہو (بَلْخَ مَا أَنْزَلَ)، کھڑی ہو جائے اور آگاہ کرے (قُلْمَ فَانِذِنِي)، اور اپنے قول و عمل سے اس کو جوں کا توں پہنچائے۔ ہدایتِ الہی کی امانت پانے کے معنی اپنے رب سے اسی مشن کا عهد و میثاق ہے۔ اس عهد و میثاق کو وفا کرنے کا انعام عزت و سریلنڈی ہے، نفع میثاق کا انجام لعنت، قساوت قلوب، اور ذلت اور مسکنت۔

اسی لیے حرا سے جس زندگی کے سفر کا آغاز ہوتا ہے، اس کا اہتمام ”فتح مکہ“ ہے، اور اس راہ میں ”بدر“ کا یوم الفرقان ناگزیر تھا، اور ہے۔ اس پارے میں آج کے آج کے مسلمانوں کو کوئی غلط فہمی ہو تو ہو، نہ اس دل میں کوئی شک و شبہ تھا جس پر جبریل امین قرآن نازل کر رہے تھے، صلی

الله علیہ وسلم، نہ ان کو جو اس قرآن کی مخالفت میں ایڑی چوٹی کا زور لگا رہے تھے یا اس کو محض سخنے والے تھے، یا جنہوں نے اس کی پکار پر لبیک کہہ دیا تھا۔ حیاتِ نبوی میں اس کے بے شمار شواہد موجود ہیں۔

حضور حرا سے اتر کر آئے تو آپ روز رہے تھے اور آپ کی زبان پر لقد خشیت علی نفسی (مجھے اپنی جان کا ڈر ہے) کے الفاظ تھے۔ بڑی کم فہمی ہو گی اگر سمجھا جائے کہ یہ ”جان کا ڈر“ ایک اجنبی مشاہدہ کا نتیجہ تھا، یہ تو مستقبل کے مراحل و منازل کا احساس تھا جس سے قلب و جسم مبارک کاپ رہے تھے۔ اس مستقبل کا احساس اور خیر آپ کی دعوت میں ہر وقت جلوہ گر رہی۔ آپ کلمہ کی دعوت دیتے تو یہ بشارت بھی موجود ہوتی کہ ”یہ ایک کلمہ مجھ سے قبول کرو، اس کے ذریعے تم سارے عرب کے مالک بن جاؤ گے اور سارا عجم تمہارے یچھے چلے گا۔“ ایک سردار قبیلہ کے پاس جاتے اور فرماتے کہ مجھ پر ایمان لاو، مجھے اپنے ساتھ لے چلو، میرے کام میں میرے ساتھ کھڑے ہو جاؤ، یہاں تک کہ میں اس حق کو عیاں کر دوں جو اللہ نے مجھے دیا ہے۔ جب ساتھی ملھی بھرتھے، اور دیکھتے انگاروں پر لٹائے جا رہے تھے، تب بھی آپ خانہ کعبہ کی دیوار کے سامنے میں یہی فرمارہے تھے کہ ”اللہ تعالیٰ ضرور میرے اس کام کو مرحلہ تکمیل تک پہنچائے گا، یہاں تک کہ ایک سوار صنعتے سے حضرموت تک سفر کرے گا اور اسے اللہ کے سوا کسی کا ڈر نہ ہو گا۔“ عتبہ کی لگاہ نے بھی اس منزل کو دیکھ لیا تھا جو حرا کے پیغام میں مضمر تھی۔ اس نے مخالف سرداروں سے کہا کہ محمدؐ کو ان کے حال پر چھوڑ دو، اگر اسے غلبہ حاصل ہو گیا تو ”اس کا اقتدار تمہارا اقتدار ہو گا“ اور اس کی طاقت و غالبہ تمہاری طاقت و غالبہ“۔ ہنو عامر کے سردار بختیرہ بن فراس کی فراست نے بھی مستقبل میں پوشیدہ اس ”حکومت و اقتدار“ میں اپنا حصہ مانگ لیا تھا، جو دعوتِ قرآنی میں مضمر تھی۔ سفر بھرت کی بے سرو سامانی کے عالم میں آپ نے تعاقب کرنے والے سراقد کو کسری کے لکنگن عطا فرمادیے تھے۔ عتبہ کے مقام پر بیعت کرتے ہوئے انصار بھی ان منازل سے پوری طرح آگاہ تھے۔ یہ ”سرخ و سیاہ سے جنگ کا پیان تھا۔“ اس میں ”اشراف کی ہلاکت اور اموال کی تباہی“ کے امکانات مضمر تھے۔

رمضان میں حرا سے جو کاروان چلا، اس نے رمضان ہی میں بدر کی منزل سرکی۔ بدر کے میدان میں ہماری امت کے اولین نے اپنی جان ثاری سے اور اللہ تعالیٰ نے فرشتوں کی مدد اور فتح کی سرفرازی سے اس محمد و میثاق پر آخری مرثیت کردی جس کی تکمیل کے لیے یہ امت وجود میں لا کی گئی، جب رسول امت نے بڑے پرسوں، بڑے قطعی، اور بڑے ناز و نیاز سے لبرز

الفاظ میں یوں فرمایا کہ

”خداوند! اگر یہ چند جانیں آج ختم ہو گئیں تو پھر قیامت تک تیری عبادت نہ ہوگی۔“

بدر کے میدان میں چند جانوں ہی کو فتح اور زندگی نہیں بخشی گئی، بلکہ ایک عقیدہ اور تنہیب کو ہمیشہ ہمیشہ کے لیے زندگی بخشی گئی۔ اور رہتی دنیا تک امت کی زندگی اور غلبے کو اس امر کے ساتھ مشروط کر دیا گیا کہ اس کے دم سے روئے زمین پر اللہ کی عبادت ہوتی رہے گی ’الہ نبوت محمدیٰ کی اس خصوصیت کا اظہار ہوتا رہے گا کہ ”میرے لیے پوری زمین مسجد بنا دی گئی ہے۔“ بدر سے مقصود یہ تھا کہ اللہ تعالیٰ ”حق کو حق کر دکھائے اور کافروں کی جڑ کاٹ دے“ تاکہ حق حق ہو کر رہے اور باطل باطل ہو کر رہ جائے اور ”جسے ہلاک ہونا ہو وہ دلیل روشن کے ساتھ ہلاک ہو“ اور جسے زندہ رہتا ہے وہ دلیل روشن کے ساتھ زندہ رہے“ (سورۃ الانفال)

بدر کے یوم الفرقان سے کئی اہم حقیقتیں آشکار ہو گئیں، جن کو اپنے سامنے رکھنا آج امت کے لیے ناجائز ہے۔

یہ حقیقت کہ عقیدوں، تنہیوں اور قوموں کے درمیان معروکوں میں فتح و شکست کا انحصار تعداد اور مادی وسائل پر نہیں، بلکہ اپنے مقاصد سے وابستگی، وفاداری، جان ثاری، قربانی اور استقامت پر ہے۔ امت کا مقصود و ہدف اللہ تعالیٰ ہے۔ اسی لیے، قرآن کی زبان میں، ایمان، تقویٰ اور صبر ہی وہ کنجیاں ہیں جن سے فتح و نصرت کے دروازے کھلتے ہیں، دشمنوں کے کمر و قوت کے تارو پوڈ بکھر جاتے ہیں، فرشتے ہزاروں کی تعداد میں پشت پناہی کرتے ہیں، ایک، سو کے مقابلے میں اور دس، ہزار کے مقابلے میں بھاری ہو جاتے ہیں، قلت سامان و تعداد کے باوجودو غلبہ نصیب ہوتا ہے، اور آسمان و زمین سے برکتوں کے دہانے کھل جاتے ہیں۔ اس لیے سب سے پڑھ کر فکر ایمان، تقویٰ اور صبر کی کرنا چاہیے۔

یہ حقیقت کہ ”اخلاقی قوت کے ساتھ ساتھ“ حسب استطاعت ہر قسم کی مادی قوت کا حصول اور دشمن کے مقابلے میں ہر قسم کے سازو سامان کی فراہمی بھی ضروری ہے، اور ول کھول کر خرچ کرنا بھی۔ اسی لیے فرمایا گیا کہ ”جہاں تک تمہارا بس چلے، زیادہ سے زیادہ طاقت اور تیار ہندھے رہنے والے گھوڑے ان کے مقابلے کے لیے سیا رکھو۔۔۔ اللہ کی راہ میں جو کچھ تم خرچ کو گے اس کا پورا پورا بدلتا ہماری طرف پلٹایا جائے گا۔“

یہ حقیقت کہ دشمن کے خلاف معزک میں ثبات اور ذکرِ اللہ جتنا ضروری ہے اتنا ہی ضروری

یہ ہے کہ افراق و انتشار اور جھگڑوں سے پاک رہا جائے اور اتحاد و اتفاق ہر قیمت پر برقرار رکھا جائے، ورنہ ایسی کمزوری پیدا ہوگی جس کا مداوا کسی صورت نہ ہوگا، اور ایسی ہوا اکھڑے گی کہ پھر نہ بندھ سکے گی۔

یہ حقیقت کہ ایمان، ہجرت اور جماد و نصرت ہی امت میں روستی، تعاون، حمایت اور ولایت کے علاقوں کی بنیاد اور جواز ہیں۔ اگر کفار ولایت کے رشتہوں میں مسلک ہوں، اور مسلمان نہ ہوں، تو زمین میں فتنہ اور فساد کیسی پھیل جائے گا، اور اس زہریلے جنگل کا سب ہے زیادہ زہریلا اور خاردار حصہ اسی امت کے حصے میں آئے گا جس کو جماد کرنے کا حکم دیا گیا تھا یہاں تک کہ فتنہ بالکل ختم ہو جائے۔

یہ حقیقت کہ جو ایمان، ہجرت اور جماد و نصرت کی زندگی اختیار کریں گے "وہی سچے مومن ہیں"۔ ایمان و جماد کی دعوت ہی میں ملت کی زندگی مضر ہے۔ اللہ اور رسول، جس چیز کی طرف بلاتے ہیں اسی میں عزت، قوت اور غلبے کی زندگی کا راز ہے۔

آج امت اپنی تاریخ کے جس نازک دور سے گزر رہی ہے، اس میں کامیابی کی کوئی راہ ان حقیقوں سے گریز کر کے نہیں سکھ سکتی۔ عام مسلمان ہوں، اسلام کے علم بروار ہوں، مختلف شعبہ ہائے زندگی کے لیڈر ہوں، حکمران ہوں، سب کو رمضان کے اس مبارک میئنے میں اپنے اندر اور مسلمان ملت میں، ان حقائق کی روح پھوٹنے کا عزم کر لیتا چاہیے۔ یہی راہ "فتح مکہ" کی منزل تک لے جاسکتی ہے۔

"فتح مکہ" کی منزل تک پہنچنے کے لئے کچھ مزید زادِ راہ بھی ناگزیر ہے، جس سے آج بدعتی سے امت تھی وامن ہے۔ خاص طور پر، ایک محکم اور حکیمانہ حکمتِ عملی، دوسرا رحمت و شفقت اور عفو و درگزر، اپنوں سے بھی پیار، دشمنوں سے بھی پیار، کہ محبت ہی فاتح عالم ہے۔

محکم اور حکیمانہ حکمتِ عملی کے معنی یہ ہیں کہ جہاں جھکنا سود مدد ہو وہاں جھک جائیں، جہاں آنکھ میں آنکھ ڈال کر بات کرنا ضروری ہو وہاں جم جائیں، جہاں مجاز آرائی سے راستہ نہتا ہو وہاں مروعوں کی طرح لڑ جائیں۔ کبھی اپنے عزائم خفیہ رکھیں، کبھی ان کا اعلان کریں۔ کبھی خدق کھو دیں، کبھی خود حملہ آور ہو جائیں۔ کبھی صلح کر لیں، کبھی معاہدے منہ پر مار دیں۔

عفو و رحم کس طرح فتح میں میں بدل جاتی ہے، اس کی بہترین جھلک فتح مکہ میں دیکھی جا سکتی ہے۔ حضور نے فتح کے دن کو برو وفا کا دن بنا دیا۔ فاتحانہ پالیسی عفو و رحمت سے ترتیب دی۔ ابوسفیان، اس کی بیوی ہندہ، حضرت حمزہ کے قاتل وحشی، ابو جمل کے بیٹے عکرمہ، عبد اللہ

اشارات

بن سعد بن ابی سرح جو مرتد ہو گئے تھے، ہمار بن الاسود جس نے بنت رسول حضرت زینبؓ کا حمل ساقط کر دیا تھا۔ اور ان جیسے ویگر بے شمار و شمنوں کو رحمت للعالیین کے عفو و رحمت کے سایہ نے ڈھانپ لیا۔ اسی عفو و رحمت نے حاطب بن ابی بلتعؓ کی ایک فاش غلطی کو بھی سمیٹ لیا، جب انوں نے حضورؐ کے فتح کہ کے منصوبوں سے اپنے اعزاز و اقتدا کو ایک خط کے ذریعے مطلع کرنا چاہا۔ صلح حدیبیہ سے لے کر فتح کہ تک، یہی رحمت و شفقت اور عفو و محبت تھی کہ جس نے کہ بھی مسخر کر لیا، اہل کہ کو بھی۔ دشمن کی اپنی صفائی منتشر ہو گئیں، ان کی فصیلوں میں شکاف پڑ گئے، کشت و خون کے بغیر عرب کے مرکز پر اسلام غالب ہیا۔ یہی دشمن جگری دوست بن گئے، انوں نے ہی ۳۰ سال کے عرصہ میں گرد و پیش کی ساری ممتدان دنیا کو اٹلانٹک کے ساحل تک، الہ واحد اور اس کے پیغمبرؐ کے نام اور پیغام سے معمور کر دیا۔

ہے کیا آج ہمارے معزکہ آراءوں میں یہ حکمتِ عملی، اور یہ عفو و رحمت؟

رمضان کا ممینہ قرآن کا ممینہ ہے۔ قرآن کو مشن و مقصد اور زندگی میں حکمراں بنانے کے لئے بہت کچھ کرتا ہو گا۔ اور کرتا چاہیے۔ یہ ضروری ہے کہ حیاتِ اجتماعی، ریاست اور قانون کے دائروں میں کار قرما توتوں سے جو کچھ اور جتنا کچھ کرایا جا سکتا ہو، اس کے لیے بھرپور جدوجہد جاری رکھی جائے۔ لیکن اتنا ہی، بلکہ اس سے زیادہ ضروری یہ ہے کہ قرآن کی تعلیم اور فہم کو عام کر دیا جائے۔ اس سلسلہ میں حکومت کے سربراہ، حکومتی ادارے، تعلیم گاہیں، غیر سرکاری ادارے، اور افراد تھجی طور پر وہ سب کچھ کریں جو وہ کر سکتے ہوں۔ کچھ اقدامات، سولت کیے جاسکتے ہیں، اور دور رسم متأرجح کے حامل ہو سکتے ہیں۔

○ ہر آدمی جو پڑھ سکتا ہو، اس رمضان المبارک سے یہ حمد کرے، اور اس پر عمل شروع کر دے، کہ وہ روزانہ کم سے کم تین آیات یا جتنا زیادہ ممکن ہو، ضرور ترجمہ سے پڑھے گا۔ یہ کام آج شروع ہو گا تو دو، چار، چھ سال میں مکمل ہو جائے گا۔

○ تمام تعلیمی اداروں میں قرآن مجید با ترجمہ پڑھانے کا انتظام کیا جائے۔ اس کا امتحان بھی رکھا جائے۔ اس کے متأرجح کو امتحانی متأرجح میں اسی طرح، بلکہ اس سے زیادہ وزن دیا جائے جتنا دوسرا یہ مضامین کو دیا جاتا ہے۔

○ سرکاری وغیر سرکاری اداروں میں بھی قرآن مجید کے کچھ حصے با ترجمہ پڑھنا لازمی قرار دیا جائے۔ ممکن ہو تو اس کے لئے مالی ترغیب دی جائے۔

- سرکاری ملازمتوں کے لیے مقابلے کے سارے امتحانات میں بھی قرآن مجید کے ترجمے کا امتحان لازم کر دیا جائے۔
- ابلاغِ عامہ کے ذرائع، نیلویڈن، ریڈیو، اخبارات سب اپنے وقت اور صفحات کا ایک حصہ قرآن مجید کے ترجمے کی تعلیم کے لیے مخصوص کر دیں۔
- محلوں میں، ویساٹوں میں، ساجد میں، اور پلک اداروں اور عمارتوں میں بھی قرآن مجید کے ترجمے کی تعلیم کے انتظامات کیے جائیں۔
- اساتذہ اور دیگر تعلیم یافت لوگوں کو قرآن مجید با ترجمہ پڑھانے کی تربیت دی جائے۔ اساتذہ اور سرکاری ملازموں کو فارغ اوقات میں کلاسیں لینے کی ترغیب دی جائے اور ممکن ہو تو مالی معادضہ بھی دیا جائے۔
- اس طرح حکومت، غیر سرکاری ادارے، افراد سب مل کر پوری قوم میں قرآن پڑھنے اور قرآن کو سمجھنے کی ایک لہر پیدا کر دیں۔ یہ لہر بہت ساخن و خاشک، لمبہ، اور گندگیوں کو بہا کر لے جائے گی۔

قوم کا تعلق قرآن سے قائم ہو جائے گا تو ایمان قوی ہو گا، سوچ درست ہو گی، عمل کی اصلاح ہو گی، جہاد کی صلاحیت پیدا ہو گی، اور "یدر" اور "فتح مکہ" کی منازل تک پہنچنے کی راہیں کھلیں گی۔

بیانیہ: روزہ اسوہ نبویؐ کی روشنی میں

نبی صلی اللہ علیہ وسلم گھر میں تشریف لاتے اور دریافت فرماتے کہ تمہارے پاس کھانے کو کچھ ہے۔ اگر جواب انکار میں ملتا تو فرماتے پھر آج میرا روزہ ہے۔ چنانچہ دن کے وقت نفل روزے کی نیت کر لیتے۔ کبھی ایسا بھی ہوتا کہ آپؐ نفل روزے کی نیت کر لیتے، بعد میں حضرت عائشہؓ فرماتیں کہ فلاں چیز بکی ہے تو آپؐ اظفار کر لیتے۔ پہلی روایت صحیح مسلم میں ہے، دوسری روایت نئی میں ہے۔ حضرت عائشہؓ سے روایت ہے کہ میں اور حفظؓ روزے سے تھیں۔ ہمارے سامنے کھانا پیش کیا گیا، ہمارا بھی چاہا، ہم نے اس میں سے کھا لیا۔ پھر نبی اکرم صلی اللہ علیہ وسلم تشریف لائے تو حفظؓ نے آپؐ کے پاس بھے سے پہلے جا کر پوچھا، اے اللہ کے رسول! ہم دونوں روزے سے تھے۔ ہمارے سامنے کھانا پیش کیا گیا، ہمارا بھی چاہا، ہم نے کھانا کھا لیا۔ آپؐ نے فرمایا کہ اس کے بد لے میں کسی دن قضا کر لیتا۔